

Il-Fond Malti tal-Ktieb 2025 Għotjiet għall-Pubblikazzjoni ta' Edizzjonijiet Ġodda ta' Kotba Mhux fl-Istampa – Linjigwida u Regolamenti

1. Harsa ħafifa

L-Għotjiet għall-Pubblikazzjoni ta' Edizzjonijiet Ġodda ta' Kotba Mhux fl-Istampa tal-Fond Malti tal-Ktieb jibnu pont bejn il-ħtieġa li l-klassiċi tal-letteratura Maltija jibqgħu jinqraw u n-nuqqas ta' disponibbiltà tagħhom fil-ħwienet tal-kotba.

Il-fondi japplikaw għal kotba li l-aħħar edizzjoni tagħhom tkun ilha 20 sena jew aktar ma tiġi ppubblikata mill-Fond kurrenti, u li jkollhom ISBN Malti.

Il-fond għall-2025 f'dil-fergħa huwa €10,000.

2. Għanijiet

- Biex nintroduċu lura fis-suq il-klassiċi tal-letteratura Maltija.
- Biex inwieżnu edizzjonijiet ġodda ta' kotba mhux fl-istampa.
- Biex nistabbilixxu suq b'saħħtu tax-xogħlijiet klassiċi Maltin.

3. Proġetti mwieżna

L-ispejjeż koperti jinkludu r-riċerka, il-kitba, l-editjar, id-dokumentazzjoni, l-illustrazzjoni, l-arti, l-istampar, il-marketing, u l-ħlasijiet lill-awtur.

It-tipi ta' xogħlijiet imwieżna huma:

- Letteratura – proża fittizja, poeżija, drama, bijografiji, letteratura mhux fittizja, u rumanzi grafiċi.
- Xogħol ta' riċerka – kotba akkademiċi, monografiji, ġabriet editjati, edizzjonijiet kritiċi, katalgi rriċerkati tal-esebizzjoni li jinkludu materjal analitiku.

Għall-finijiet ta' dil-fergħa, il-verżjoni rripublikata trid iżżomm minn tal-inqas 50% tal-kontenut mill-verżjoni originali, u minn tal-inqas tissodisfa waħda minn dawn::

- Bidliet sostanzjali fil-format jew modifiċi fl-illegar.

- Minn tal-inqas reviżjoni ta' 25% mill-original, inkella żieda ġdida fil-kontenut ta' mhux inqas minn 10% f'annotazzjonijiet, prefazzjonijiet, għeluq, jew studji kritiċi.
- Bidliet sinjifikanti fl-illustrazzjonijiet.

4. Ir-Regolament De Minimis – Regoli Applikabbli għall-Għajjnuna Statali

Il-Fond Malti tal-Ktieb qed ikun implimentat skont il-proviżjonijiet tar-Regolament tal-Kummissjoni (UE) 2023/2831 tat-13 ta' Diċembru 2023, dwar l-applikazzjoni ta' Artikoli 107 u 108 tat-Trattat dwar il-Funzjonament tal-Unjoni Ewropea għall-għajjnuna de minimis.

L-għajjnuna de minimis totali mogħtija lil kull impriza waħda m'għandhiex taqbeż il-€300,000 fuq kwalunkwe perjodu ta' tliet snin fiskali. Minhabba f'hekk l-applikanti għal dal-fond mitluba jipprovdu flimkien mall-applikazzjoni tagħhom, Formola ta' Dikjarazzjoni t'Għajjnuna mogħtija mill-Istat li fiha jikkonfermaw l-ammont ta' għajjnuna de minimis li rċevew u/jew applikaw għalija fil-perjodu applikabbli ta' 3 snin.

L-akkumulu tal-għajjnuna għandu jsegwi r-regoli f'Artiklu 5 tad-de minimis. L-għajjnuna tal-Fond Malti tal-Ktieb m'għandhiex tingħadd ma' għajjnuniet governattivi oħra li jkopru l-istess spejjeż. Jekk ikun jidher ċar li l-proġett ingħata fondi separati għall-istess spejjeż, jiġifieri dak li jkun ikun bill sebgħu darbejn, il-proposta tkun ikkunsidrata bħala ineligibbli u l-fondi mogħtija jkunu jridu jitreggġu.

5. Il-Proċess tal-Evalwazzjoni

Biex applikazzjoni tkun ikkunsidrata għall-fondi trid iġġib minn tal-inqas 60 marka. Bord indipendenti tal-aġġudikazzjoni jara l-applikazzjonijiet u jqassam il-fondi skont il-grad ta' kompetizzjoni u d-disponibbiltà tal-fondi.

Il-fondi jiġu allokati wara proċess kompetittiv tal-aġġudikazzjoni skont damma ta' kriterji stabbiliti minn qabel.

Ir-rebbieħa tal-fond jiġi jthabbru fi żmien tmien ġimgħat minn għeluq is-sottomissjonijiet.

Dawk li ma jirnexx ilhomx jieħdu l-fondi jingħataw rapport iddettaljat.

6. Il-Kriterji tal-Eligibbiltà

L-applikanti jistgħu jkunu ċittadini jew resident Maltin b'ittra ta' interess mingħand pubblikatur irregiſtrat Malta, inkella pubblikatur irregiſtrat Malta, inkella fil-każ ta' kittieba awtoppubblikati ċittadini jew resident Maltin.

Applikant jista' jissottometti kemm-il proġett irid, iżda jista' jieħu l-fondi sa massimu ta' żewġ proġetti f'kull fergħa.

L-applikazzjoni trid tinkludi:

- Deskrizzjoni u proposta tal-proġett (1,500 kelma).
- Rendikont baġitarju bi stimi uffiċjali.
- Pjan iddettaljat b'ġustifikazzjoni għall-fondi, b'titlu, bl-iskop tal-proġett, u b'referenzi u l-biblijografiji tal-awtur jew pubblikatur.
- Arranġament ma' min għandu d-drittijiet tal-verżjoni originali, kemm għat-test u anki għall-illustrazzjonijiet.
- Skeda approssimattiva taż-żmien (il-proġett irid jitlesta fi żmien sentejn).

Deskrizzjoni tal-proġett

It-taqsira trid tinkludi deskrizzjoni ta' post ix-xogħol fis-suq Malti. L-applikant irid iressaq argumenti b'saħħithom tal-għala l-proġett tiegħu għandu rilevanza kulturali, u t-taqsira trid tinkludi wkoll ġustifikazzjoni tal-fondi mitluba.

L-applikazzjoni trid tinkludi ittra ta' ftehim iffirmata mid-detenturi tad-drittijiet (li tista' tkun mal-eredi tagħhom) li jirrikonoxxu r-ripubblikazzjoni tat-test bħala edizzjoni ġdida.

Jekk l-applikant ma jiħux ħsieb il-kwistjoni tad-drittijiet, l-applikazzjoni tkun ineligibbli.

Proġetti ineligibbli

- Kotba użati fl-iskejjel;
- Kotba jew materjal għal tfal taħt it-12-il sena*;
- Manwali tal-istruzzjonijiet;
- Kotba ta' propaganda politika;
- Kotba ta' qari każwali;
- Kotba ta' notamenti mużikali;
- Kotba ta' fotografija jew xbihat;
- Xogħlijiet ta' traduzzjoni jew noti ta' xi kors mgħallem;

- Proġetti li l-ispejjeż tagħhom ikunu diġà ġew koperti minn entitajiet pubbliċi oħra jew minn fondi tal-KNK;
- Applikazzjonijiet biex jingiebu spejjeż b'lura

*Jekk il-proġett immirat għat-tfal jew iż-żgħażaġħ jinkludi spejjeż straordinarji minhabba li qed isir tali mod li jkun aċċessibbli għal qarreja bi htigijiet speċjali, mela jkun eliġibbli għall-fond.

Il-proġetti ineliġibbli ma jgħaddux għall-fażi tal-evalwazzjoni.

7. Ir-Rendikont Baġitarju

Iridu jiġu pprezentati stimi u dokumenti uffiċjali li jirfdu l-ispejjeż immarkati fir-rendikont baġitarju.

L-ispejjeż eliġibbli huma:

- Ir-riċerka;
- Il-kitba;
- L-editjar;
- Id-dokumentazzjoni;
- L-illustrazzjoni;
- L-arti;
- Id-disinn;
- L-istampar (speċifika t-tiratura);
- Il-marketing;
- Il-ħlasijiet tal-awtur.

Kull kategorija li l-applikant jiddeċiedi li jimla meta jkun qed japplika jrid jirdifha bl-istimi, biex imbagħad jekk jieħu l-fond fl-aħħar ikun irid jipprezenta l-fatturi jew l-irċevuti korrispondenti fir-rapport finali.

Ir-rendikont baġitarju jrid jinkludi l-infiq u d-dħul minn għejjun oħra ta' fondi, ngħidu aħna sponsors (anki mhux finanzjarji), dejjem mirfuda b'dokumentazzjoni uffiċjali.

L-ispejjeż koperti minn dil-fergħa jistgħu jtilgħu sa 100% tal-proġett, imma ma jaqbżux il-€5,000 għal kull proġett.

8. Il-Kriterji tal-Aġġudikazzjoni

a) Kwalità: Is-saħħa fid-dettall tal-proġett (30 marka)

Dal-kriterju jhares lejn l-importanza kulturali, edukattiva u intellettuali tal-proġett għas-soċjetà.

Il-proġett:

- Jippreżenta l-kunċett ċar u b'mod li jqanqal l-interess? Jiddefinixxi x'inhu l-għan u min huma l-udjenza ewlenin?
- Għandu element konsiderevoli ta' oriġinalità? Jimla xi lakuna fil-letteratura eżistenti, u b'hekk juri l-kapaċità tal-awtur?
- Jipprovi qafas iddettaljat, kontenut irriċerkat, u struttura loġika li jgħiegħlu lill-qarrej ikun interessat?
- Jillustra b'mod konvinċenti għala l-ktieb huwa bżonnjuż, kif jogħla fuq l-oħrajn, u kif se jhalli effett fuq is-soċjetà?
- Jisfida ċerti perspettivi, iqanqal id-diskors, jew jikkontribwixxi fir-riċerka?
- Kapaċi jinfluwenza lill-pubbliku, irawwem identitajiet ġodda jew jibni pont bejn generazzjonijiet differenti?
- Irawwem il-ħsien kritiku u jspira l-kreattività?

b) Kwalità: Is-saħħa tal-kampjun provdut (10 marki)

Dal-kriterju jhares lejn il-kampjun provdut.

Is-silta provduta:

- Issorr mertu letterarju? Ċara u tqanqlek?
- Miktuba b'mod strutturat? Għandha vuċi tagħha u argument narrattiv ċar?
- Il-lingwa tagħha mirquma, timxi b'mod koerenti, u fiha ħsieb (sija jekk fittizja u sija jekk mhux fittizja)?
- Fiha djalogu mexxej, deskrizzjonijiet b'saħħithom, u raġunar persważiv?
- Taqbel mal-udjenza li qed jimmira għaliha l-proġett?
- Tagħtik ħarsa tajba biżżejjed lejn il-proġett? Hija indikatur ta' min joqgħod fuqu rigward is-suċċess potenzjali tal-proġett?

c) Il-Ktieb fis-Suq: Il-livell ta' dettall u l-kuntatti stabbiliti (30 marka)

Dal-kriterju jhares lejn id-dettall fil-pjan ta' riċerka, l-editjar, il-pubblikazzjoni, l-istampar, id-distribuzzjoni u l-promozzjoni tax-xogħol. Jiġu kkunsidrati wkoll il-kuntatti stabbiliti u d-dokumentazzjoni li triffidhom.

Il-pjan għall-ktieb fis-suq:

- Jikkunsidra kif se jippożizzjoni l-ktieb ladarba jkun ippubblikat?
- Jagħti rendikont tal-proċess tar-riċerka, l-istrateġija tal-pubblikazzjoni, jew kif se jsir l-editjar?
- Jagħti lista ta' kuntatti li saru, ngħidu aħna kuntatti ma' edituri, pubblikaturi, stampaturi jew distributuri (bid-dokumentazzjoni)?
- Jalloka riżorsi għal strateġiji ta' marketing, ngħidu aħna fuq il-mezzi soċjali jew fil-midja tradizzjonali?

d) Il-Ktieb fis-Suq: Il-valur kulturali għas-suq Malti (10 marki)

Dal-kriterju jhares lejn ir-rilevanza kulturali tax-xogħol fis-suq lokali. Irid jiġi spjegat għala x-xogħol huwa mmirat għas-suq Malti.

Il-proġett:

- Jikkontribwixxi biex jibni suq sostenibbli ta' klassiċi Maltin?
- Jippreserva l-wirt letterarju u fl-istess ħin jagħmlu aċċessibbli għal udjenza moderna?
- Iqanqal apprezzament għall-kisbiet letterarji tal-passat u l-inflwenza tagħhom illum?
- Jikkummenta dwar ir-relevanza kontemporanja tax-xogħol inkwistjoni?
- Jinkludi daħliet jew annotazzjonijiet godda li jfiehmu għala x-xogħol qed ikun riintrodott fis-suq Malti?
- Ifiehem kif jallinea ruħu mal-kuntesti kulturali, soċjali u storiċi tal-udjenza mira?
- Jikkunsidra l-preferenzi u t-tendenzi tal-qarrejja, kif ukoll is-sensitivitajiet kulturali?
- Juri kif isib postu mal-valuri, it-tradizzjonijiet u d-diskussjonijiet kurrenti tas-soċjetà Maltija?
- Jassigura li ladarba stampat, il-ktieb ikollu suċċess lokalment?

e) L-Immaniġġjar u l-Vijabbiltà: Iċ-ċarezza tal-applikazzjoni (10 marki)

Dal-kriterju jhares lejn iċ-ċarezza u l-livell fid-dettall tal-applikazzjoni.

Il-proġett:

- Jikkomunika sew l-iskop u s-sinjifikanza tiegħu?
- Jesebixxi ħsieb fil-fond u ippjanar (sinopsi, taqsim tal-kapitli, metodoloġija tar-riċerka fejn meħtieġa, u spjegazzjoni tal-kontribuzzjoni tal-ktieb)? Jippreżenta proposta kolloxx ma' kolloxx organizzata?

f) L-Immaniġġjar u l-Vijabbiltà: Finanzi (10 marki)

Dal-kriterju jhares lejn l-abbiltà tal-applikant li jimmaniġġja l-proġett finanzjarjament.

L-applikant:

- Juri ħila finanzjarja li jlesti l-proġett u jilħaq l-għanijiet imfissra bil-baġit mitlub?
- Jinkludi baġitjar li jagħmel sens, stimi tal-ispejjeż, u allokkazzjonijiet ta' riżorsi għall-editjar, id-disinn, l-istampar, il-marketing u d-distribuzzjoni?
- Għandu pjan solidu ta' kif jassigura l-fondi?
- Isib bilanċ bejn l-effiċjenza finanzjarja u l-kwalità?

Ġeneralment applikazzjoni tkun ta' suċċess jekk ikollha:

- Deskrizzjoni ta' kif il-proġett għandu valur kulturali, edukattiv, letterarju u akkademiku.
- Referenzi legittimi minn terzi persuni.
- Rendikont baġitarju realistiku mirfud minn dokumenti uffiċjali.

Il-bord tal-aġġudikazzjoni jista' jiddeċiedi li jwiežen bis-sħiħ jew parzjalment proġett jew ieħor.

Il-bord tal-aġġudikazzjoni jiddeċiedi abbażi tas-saħħa u s-sħuħija tal-applikazzjoni.

Il-bord tal-aġġudikazzjoni jista' jiddiskrimina ma' xi proġetti skont il-miri finanzjarji ta' kull fergħa tal-Fond Malti tal-Ktieb, anki minħabba li jkunu kkunsidraw ċerti prijoritajiet kurrenti tas-suq tal-pubblikazzjoni.

Id-deċiżjoni tal-bord tal-aġġudikazzjoni hi finali u mhux kontestabbli.

9. Dokumenti Mandatorji

Kull applikazzjoni jrid ikollha:

- Formola tal-applikazzjoni mimlija online.
- Proposta tal-proġett ta' 1,500 kelma.
- Silta mix-xogħol.
- Rendikont baġitarju bi stimi uffiċjali.
- Kopja tal-Karta tal-Identità/Permess ta' Residenza tal-applikant.
- CV/portafoll tal-awtur.
- Ftehim mad-detentur tad-drittijiet
- Il-Formola tad-Dikjarazzjoni De Minimis.

Dokumenti oħra mhux mandatorji

Nirrakkomandaw ħafna li tinkudi dokumenti oħra li jsaħħu l-applikazzjoni tiegħek u jqawwu l-argument mal-aġġudikanti. Għalkemm applikazzjoni bid-dokumenti meħtieġa biss tgħaddi mill-eligibbiltà, dawn mhumiex biżżejjed biex bihom tikkompeti mal-applikazzjonijiet l-oħra għall-fondi.

Dawn li ġejjin huma xi dokumenti oħra li tista' daħħal mal-applikazzjoni.

- Referenzi biblijografiċi tal-awtur.
- Kwalunkwe referenzi oħra li jsaħħu l-applikazzjoni tiegħek.
- Xi referenzi mill-midja li jissapportjaw il-proġett.
- Lista ta' fondi pubbliċi li ħadt fil-passat.

10. Applika

Is-sottomissjonijiet jagħlqu **t-Tlieta 20 ta' Mejju f'nofsinhar**.

L-applikanti mhegġa bis-sħiħ jaqraw ir-regolamenti aktar minn darba qabel ma japplikaw.

L-applikazzjonijiet tal-Fond Malti tal-Ktieb 2025 iridu jiddaħħlu online minn dil-ħolqa: <https://ktieb.submittable.com/submit>. Segwi pass pass kif tapplika u ttella' d-dokumenti tiegħek.

Jekk issib ruġġ f'xi diffikultà tiddejjaq xejn tibgħat email fuq matthew.borg@ktieb.org.mt jew iċċempel fuq +356 27131574 mit-Tnejn sal-Ġimgħa bejn id-9am u l-4pm.

Ir-rappreżentanti tal-KNK jistgħu jiddiskutu miegħek dwar l-applikazzjoni, iżda mhumiex awtorizzati jiċċekkjawhielek jew jimlewhielek.

11. Riżultati u Mistoqsijiet

L-ismijiet tal-proġetti mwieżna jiġi jgħallu online tmien ġimgħat mill-għeluq tas-sottomissjonijiet. Dawk li ma jirnexxilhomx jieħdu l-fondi jistgħu jerġgħu japplikaw.

L-informazzjoni miksuba mill-amministraturi tal-Fond tibqa' kunfidenzjali waqt u wara l-proċess tal-evalwazzjoni. Fil-ftehim li jiġi ffirmat mar-rebbieħa tal-fond, jiġi żgurat li l-protezzjoni tad-dejta u l-kunfidenzjalità.

12. L-Implimentazzjoni tal-Proġett u Rappurtaġġ

Il-benefiċjarji jiffirmaw kuntratt u jieħdu l-ewwel 50% tal-fond kif jiffirmawh, imbagħad it-tieni nofs jingħata meta l-proġett jitlesta.

Il-benefiċjarji jridu jinfurmaw minn qabel lill-KNK jekk fil-proċess isiru xi tibdili sinjifikanti lill-proġett, u jridu jistennaw li l-KNK jikkonferma.

Meta l-proġett jitlesta, l-applikant irid idaħħal:

- a) Rapport finali li juri l-proċess u l-kisbiet tal-proġett.
- b) Rendikont baġitarju finali bl-irċevuti jew il-fatturi li jikkorrispondu għall-istimi murija fil-bidu meta applika.
- c) 2 kopji stampati tal-ktieb

Dan kollu jrid jiddaħħal **fi żmien sentejn**.

Il-benefiċjarji jridu jużaw il-logo tal-KNK fil-ktieb u f'xi materjal ieħor, u jispeċifikaw li l-proġett kien megħjun mill-Fond Malti tal-Ktieb. Dan irid isir anki f'PRs jew marketing ieħor. Il-logo u s-sentenza użata jintbagħtu mal-kuntratt tal-benefiċjarji.

Il-KNK jista' jiddeċiedi li ma jagħtix fondi jew jitlob fondi lura jekk:

- Id-dokumenti msemija fil-fażi finali ma jkunux sodisfaċenti;
- L-ispejjeż proprja jkunu differenti ferm mill-istimi tal-bidu;
- Il-KNK ma jkunx ġie infurmat fil-ħin b'bidliet sinjifikanti li jirriżultaw ukoll li ma jaqblux mal-proposta tal-proġett;
- Il-fondi intużaw żgħir.

13. Kellimna

Jekk għadek xi diffikultà jew mistoqsijiet ibgħat email fuq matthew.borg@ktieb.org.mt jew ċempel fuq 356 27131574 mit-Tnejn sal-Ġimgħa bejn id-9am u l-4pm.

L-indirizz tagħna huwa: Il-Kunsill Nazzjonali tal-Ktieb, Kumpless Bice Mizzi Vassallo, Triq Arnhem, Pembroke, PBK1776.

Appendiċi – Definizzjoni ta' termini użati fl-iskema tal-Fond Malti tal-Ktieb

Applikant

L-applikant huwa individwu, jew pubblikatur irreġistrat Malta jew internazzjonali, jew organizzazzjoni rikonoxxuta legalment li tapplika għall-fond.

Applikazzjoni

Applikazzjoni hija sottomissjoni, li tinkludi d-dokumenti meħtieġa kollha u kull appendiċi għall-formola tal-applikazzjoni, li ssir minn applikant eliġibbli.

Awtur

Persuna li ppubblikat minimu ta' ktieb wieħed, storja jew artiklu f'format ta' ktieb.

Benefiċjarju

Min jirċievi l-fond. Il-benefiċjarju huwa responsabbli għall-implimentazzjoni tal-proposta mwiežna mill-Fond Malti tal-Ktieb.

Bord tal-Aġġudikanti

Il-bord tal-aġġudikanti, maħtur mill-KNK, li jiġġudika u jqassam il-fondi lill-applikanti.

Edizzjoni Ġdida

Edizzjoni ġdida hija l-pubblikazzjoni friska ta' ktieb li kien diġà ppubblikat qabel mill-istess pubblikatur jew minn xi pubblikatur ieħor.

- F'kuntrast ma' ktieb ġdid, edizzjoni ġdida tkun meqjusa bħala tali jekk ikollha aktar minn 50% tal-kontenut tagħha meħud mill-pubblikazzjoni preċedenti.
- F'kuntrast ma' sempliċiment stampar mill-ġdid tal-istess ktieb, edizzjoni ġdida jrid ikollha minn tal-inqas wieħed minn dawn: 1. bidla sostanzjali fil-format jew fil-legatura; 2. bidla sostanzjali f'minn tal-inqas 25% tal-kontenut oriġinali miktub jew minn tal-inqas 25% tal-kontenut ġdid; jew 3. bidla sostanzjali fl-illustrazzjonijiet, apparti l-qoxra.

Għall-fini ta' dal-Fond, Edizzjonijiet Ġodda ta' Kotba mhux fl-Istampa jridu jeċċellaw fis-sinifikanza kulturali, letterarja u akkademika tagħhom ("l-għan tal-Fond hu li jiġu ssussidjati proġetti ta' publikazzjoni ta' kwalità kulturali, edukattiva u intellettuali għolja, li minhabba l-kuntest tas-suq lokali mhumie x kummerċjalment vijabbli u għalhekk jispiċċaw ma jiġu ppubblikati qatt"), ikunu ilhom mhux fl-istampa minn tal-inqas għoxrin (20) sena mid-data tal-ħruġ tal-Fond Malti tal-Ktieb inkwistjoni, kif ukoll ikollhom aktar minn 50% tal-kontenut

meħud mill-pubblikazzjoni preċedenti; ikollhom bidliet sostanzjali fil-format jew fil-legatura, inkella bidliet sostanzjali f'mill-inqas 25% tal-kontenut oriġinali miktub jew minn tal-inqas 25% kontenut ġdid, jew ikollhom bidliet sostanzjali fl-illustrazzjonijiet, barra l-qoxra tal-ktieb.

Eligibbiltà

L-applikazzjonijiet jiġu ċċekkjati għall-eligibbiltà. Proposti li ma jittqisux eligibbli skont il-kriterji stabbiliti ma jiġux ipproċessati u lanqas jgħaddu għall-fażi evalwattiva.

Fond

Fond jista' jkun wieħed għall-pubblikazzjoni jew għall-promozzjoni lil hinn minn xtutna maħruġ mill-KNK.

Għotja għat-Traduzzjoni

Għotja mogħtija taħt Kategorija 1 jew Kategorija 2 tal-Fond Malti tal-Ktieb - Għotjiet għat-Traduzzjoni, li jiffinanzjaw it-traduzzjoni ta' publikazzjonijiet letterarji identifikati minn ISBN (finzjoni, letteratura mhux fittizja, poeżija, drammi, bijografiji, xogħol akkademiku u rumanzi grafiċi).

Impriża waħda

'Impriża waħda' tinkludi, l-intrapriża kollha li jkollhom bejniethom mill-inqas waħda mir-relazzjonijiet li ġejjin:

- a) intrapriża waħda li jkollha l-maġġoranza tad-drittijiet tal-vot tal-azzjonisti jew tal-membri f'intrapriża oħra;
- b) intrapriża waħda li jkollha d-dritt li taħtar jew li tneħhi l-maġġoranza tal-membri tal-korp amministrattiv, maniġerjali jew superviżorju ta' intrapriża oħra;
- ċ) intrapriża waħda li jkollha d-dritt teżerċita influwenza dominanti fuq intrapriża oħra skont kuntratt li tkun daħlet fih flimkien ma' dik l-intrapriża jew skont dispożizzjoni fil-memorandum jew statut ta' assoċjazzjoni tagħha;
- d) intrapriża waħda, illi tkun azzjonista fi jew membru ta' intrapriża oħra, tikkontrolla waħedha, skont ftehim ma' azzjonisti oħra fi jew membri ta' dik l-intrapriża, maġġoranza tad-drittijiet tal-voti tal-azzjonisti jew tal-membri f'dik l-intrapriża.

Intrapriża li jkollhom waħda mir-relazzjonijiet imsemmija fil-punti minn (a) sa (d) permezz ta' intrapriża waħda jew aktar, għandhom ukoll jittqiesu bħala impriża waħda.

Kotba Annwali

Pubblikazzjoni annwali li jkun fiha informazzjoni u statistika dwar attivitajiet li seħfew fl-imgħoddi.

Kotba Maltin

Kotba bil-Malti jew bl-Ingliż ippubblikati Malta u li jkollhom ISBN Malti.

Kotba tal-Iskola

Pubblikazzjoni użata bħala xogħol għall-istudju dwar suġġett partikulari fl-iskola (f'kull livell).

Ktieb

Pubblikazzjoni mitbugħa li jkollha ISBN.

Ktieb Ġdid

Ktieb ġdid huwa ktieb li jkollu aktar minn 50% tal-kontenut oriġinali.

Melitensia

Kotba, elettronika jew mhux, ippubblikati Malta, jew minn awturi Maltin, jew dwar Malta, jew bil-lingwa Maltija, jew dwar kull aspett ieħor ta' studju dwar Malta minn kull awtur.

Pitch għat-Traduzzjoni

Fil-qosor, proposta jew pitch għat-traduzzjoni ta' ktieb għandha taqbad fl-essenza tagħha dwar xiex inhu l-ktieb u għaliex il-qarrejja għandhom ikunu interessati fih. Tista' tippicċja agent waqt laqgħa jew konferenza, iżda tista' wkoll [billi timla formola apposta](#).

Traduzzjoni ta' silta minn ktieb biex tintuża bħala pitch ħarira differenti għax tkun ippicċjata minn agent tad-drittijiet ta' barra, agent letterarju, jew pubblikatur barrani. B'mod ġenerali pitch tkun konċiża.

Hemm differenza ewlenija f'li tippicċja ktieb ġdid u li tippicċja traduzzjoni ta' ktieb: kemm jeħtieġlek tittraduċi mill-ktieb qabel tippicċja u x'materjal għandek tinkludi fil-pakkett tal-pitch.

L-ittra tal-pitch tiegħek għall-fini ta' dal-fond (mhux aktar minn 1,000 kelma) għandha tinkludi:

- Dokument ta' Informazzjoni Avanzata jew AI (preżentazzjoni tal-ktieb, riċensjonijiet fl-istampa, l-għan tal-ktieb (kotba mhux fittizji) jew dettalji tal-plot (kotba fittizji) u l-punti ewlenin jew is-suġġetti tal-ktieb

- f'paragrafi qosra, informazzjoni dwar l-awtur (kotba precedenti, rendikont tal-bejgħ, premji, films ibbażati fuq xogħolhom, eċċ.);
- Kif interessajt ruġiek fit-traduzzjoni ta' dal-ktieb: spjegazzjoni għaliex tinsab entużjast għat-traduzzjoni u għaliex taħseb li x-xogħol ikun jixraq lit-tali pubblikatur (tista' ssir referenza għal kotba oħra ppubblikati minnu) u lit-tali suq;
 - Silta (madwar 3,500 kelma – biżżejjed biex dak li jkun ikollu togħma tajba tax-xogħol): jekk jingħataw il-fondi għandha tinqaleb silta mill-original;
 - Fatti u numri: it-tul, in-numru tal-kliem/paġni. Rendikonti tal-bejgħ jew fejn ikklassifika l-ktieb fil-bejgħ fil-pajjiż li ġej minnu, anki bħala traduzzjoni f'xi pajjiż ieħor (dawn jistgħu jinkisbu mill-pubblikatur originali);
 - Sommarju dwarek (esperjenza fit-traduzzjoni u l-kredenzjali, jekk hemm);
 - Raġunijiet li jistgħu jaffettwaw id-deċiżjoni tal-pubblikatur: kif intlaqa' l-ktieb fis-suq originali tiegħu u għaliex se jkun jixraq traduzzjoni fis-suq mira; it-tul; l-ispiża tat-traduzzjoni sħiħa tal-ktieb;
 - L-awtur ħaj, kapaċi jiġi promoss, disponibbli tiltaqa' miegħu? Il-ktieb parti minn serje? Il-pajjiż jiġbed attenzjoni? L-editur jista' jaqra l-lingwa mira jew ikollu jistrieħ fuq xi ħadd barrani jew fuq traduzzjoni pont? Holoq ta' paġni tal-mezzi soċjali jew siti tal-awtur. Kull materjal ieħor ta' marketing li jattira l-pubblikatur potenzjali;
 - Jirnexxilek inti jew min qed jirrappreżentak tiġbed lill-pubblikatur lejki kieku jkellkom tiltaqqgħu f'laqgħa editorjali?
 - Is-sejbiet tar-riċerka li saret biex jiġi identifikat id-detentur tad-drittijiet ta' barra.

Proġett

Il-ktieb li l-applikant qed jippjana li jippubblika bl-appoġġ tal-Fond Malti tal-Ktieb.

Pubblikatur

Persuna jew grupp ta' persuni li għandhom dar tal-pubblikazzjoni li tkun ippubblikat tal-inqas ktieb wieħed minn awtur wieħed.

Traduttur

Persuna li qalbet minimu ta' ktieb wieħed, jew storja jew artiklu f'forma ta' ktieb, jew tkun xhud ta' ħiliet fit-traduzzjoni.